

महाराष्ट्र शासन
सामान्य प्रशासन विभाग
शासन निर्णय क्रमांक: यशदा २०२२/प्र.क्र.८०/२२/१२ अ
मादाम कामा मार्ग, हुतात्मा राजगुरु चौक
मंत्रालय, मुंबई - ४०० ०३२.
दिनांक : ९ डिसेंबर, २०२२

- वाचा :** १. शासन परिपत्रक वित्त विभाग क्र. अर्थसं २०२२/प्र.क्र.४३/अर्थसंकल्प ३, दि.४ एप्रिल, २०२२.
२. वित्त विभाग, प्रधान सचिव (व्यय) यांचे अर्धशासकीय पत्र, क्र. अर्थसं २०२२ प्र.क्र.४३/अर्थसंकल्प ३ दि.५ एप्रिल, २०२२.
३. लेखाधिकारी, यशदा पुणे यांचे पत्र क्र.यशदा /लेखा विभाग/U.C./न.क्र.११५/२०२२ दि.५.५.२०२२
४. शासन निर्णय, सामान्य प्रशासन विभाग क्र यशदा २०२२/प्र.क्र.८०/२२/१२ अ दि.२८.६.२०२२
५. लेखाधिकारी, यशदा पुणे यांचे पत्र क्र.यशदा /लेखा विभाग/U.C./न.क्र.११९/२०२२ दि.७.११.२०२२

शासन निर्णय :-

यशवंतराव चव्हाण विकास प्रशासन प्रबोधिनी, पुणे या संस्थेच्या २०२२-२०२३ या आर्थिक वर्षाच्या योजनेतर खर्चासाठी संदर्भाधीन क्र.१ च्या शासन परिपत्रकान्वये अर्थसंकल्पीय अंदाजामध्ये **रु.३९२.०४ लाख (रुपये तीनशे ब्याण्णव लाख, चार हजार फक्त)** इतकी तरतूद मंजूर केली आहे. या आर्थिक वर्षात अर्थसंकल्पिय तरतूदीनुसार मंजूर करण्यात आलेल्या रु.३९२.०४ लाख पैकी, संदर्भाधीन क्र. २ च्या अर्धशासकीय पत्राव्दारे प्रति माह ७ % नुसार एप्रिल २०२२ ते जून २०२२ या तीन महिन्याकरिता २१ % च्या मर्यादेत रु.८२.३२ लाख इतके सहाय्यक अनुदान अर्थसंकल्प वितरण प्रणालीवर वितरणासाठी उपलब्ध करून दिले होते.

त्यास अनुसरून संदर्भाधीन क्र. ४ अन्वये यशवंतराव चव्हाण विकास प्रशासन प्रबोधिनी, पुणे या संस्थेस **एप्रिल ते जून २०२२ या तीन महिन्यांकरिता अनिवार्य खर्चासाठी (प्रशिक्षण शुल्क) अर्थसंकल्प वितरण प्रणालीवर उपलब्ध असलेले एकूण रु.८२.३२ (रुपये ब्याऐंशी लाख, बत्तीस हजार फक्त)** इतके ३१ सहाय्यक अनुदान (वेतनेतर) (पहिला हप्ता) म्हणून मंजूर करण्यात आला आहे.

२. यशवंतराव चव्हाण विकास प्रशासन प्रबोधिनी, पुणे या संस्थेच्या संदर्भाधीन क्र. ५ अन्वये प्राप्त प्रस्तावास अनुसरून संस्थेस जुलै ते डिसेंबर २०२२ पर्यंतच्या अनिवार्य **खर्चासाठी (प्रशिक्षण शुल्क) अर्थसंकल्प वितरण प्रणालीवर उपलब्ध असलेला एकूण रु.८२.३३ लाख (रुपये ब्याऐंशी लाख, तेहत्तीस हजार फक्त)** इतका निधी ३१ सहाय्यक अनुदान (वेतनेतर) (दुसरा हप्ता) म्हणून मंजूर करण्यात येत आहे.

३. हा खर्च मागणी क्र .ए-४, मुख्य लेखाशिर्ष "२०७० - इतर प्रशासनिक सेवा - ००३ प्रशिक्षण (००)(०६) यशवंतराव चव्हाण विकास प्रशासन प्रबोधिनी, पुणे यास सहाय्यक अनुदान (अनिवार्य) (२०७००५३२) - ३१ सहाय्यक अनुदाने (वेतनेतर)" याखाली सन २०२२-२०२३ या आर्थिक वर्षासाठीच्या मंजूर तरतुदीतून भागविण्यात यावा.

४. सदरहू मंजूर करण्यात आलेले अनुदान संबंधित कोषागारातून काढून घेतल्यानंतर ती काढण्यात आलेली रक्कम महालेखापाल कार्यालयातील लेख्यात त्याच शीर्षाखाली नोंदली गेली आहे किंवा नाही याची खात्री करून घ्यावी व त्याबाबतचे प्रमाणपत्र यशदाने १५ दिवसांच्या आत शासनास सादर करावे.

५. संस्थेने आर्थिक वर्ष २०२२-२०२३ मधील मंजूर अनुदानाइतका खर्च सिमित ठेवावा.

६. संस्थेने आता वितरीत करण्यात येत असलेल्या अनुदानाचे तपशीलवार देयक व विनियोग प्रमाणपत्र (UTILIZATION CERTIFICATE) महालेखापाल, लेखा परीक्षा, महाराष्ट्र-१, मुंबई व शासनाला तातडीने सादर करावे.

७. यशवंतराव चव्हाण विकास प्रशासन प्रबोधिनी, पुणे या संस्थेने उपरोक्त अनुदानामधुन केलेल्या खर्चाचे स्वतंत्र लेखे व पुस्तके तपासण्याचे अधिकार महालेखापाल, महाराष्ट्र-१, मुंबई यांना राहतील व त्याकरिता सदर संस्था त्यांना संपूर्ण सुविधा उपलब्ध करून देईल.

८. यशदा, पुणे या संस्थेचे आहरण व संवितरण अधिकारी (कोड क्र.२२०१०००१२१) यांनी संस्थेस वितरीत करण्यात येत असलेल्या सहायक अनुदानाची रक्कम रु.८२.३३ (रुपये ब्याऐंशी लाख, तेहत्तीस हजार फक्त) आहरित करावी.

९. यशदा, पुणे या संस्थेने वित्त विभागाच्या संदर्भाधीन क्र.१ येथील शासन परिपत्रकातील परिच्छेद क्र.६ मध्ये नमूद केल्यानुसार देयक कोषागार अधिकारी यांना सादर करतांना संस्थेचे मागील महिन्यातील बँक अकाऊंट स्टेटमेंट (Bank Account Statement) देयकासोबत जोडण्यात यावे.

१०. सदर शासन निर्णय वित्त विभागाचे परिपत्रक क्र. अर्थसं-२०२२/प्रक्र.४३/अर्थ-३ दि. ४ एप्रिल, २०२२ अन्वये प्रशासकीय विभागांना प्रदान करण्यात आलेल्या अधिकारान्वये निर्गमित करण्यात येत आहे. सदर परिपत्रकाच्या परिशिष्टातील अनुक्रमांक ९ अन्वये नमूद अटींची प्रस्तुत प्रकरणी पूर्तता होत आहे.

११. सदर शासन निर्णय वित्त विभागाच्या वित्तीय अधिकार नियम पुस्तिका १९७८ मधील भाग पहिला, उपविभाग एक, अनु.क्र. २७, परिच्छेद क्र.१४९ नुसार व सदर अधिकारातील रकाना क्र.६ खालील अटीच्या अधीन राहून प्रशासनिक विभागास प्रदान केलेल्या शक्तींचा वापर करून निर्गमित करण्यात येत आहे.

१२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२१२०९१६०८१४१४०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(कौमुदी मरगज)

अवर सचिव , महाराष्ट्र शासन.

प्रति,

१. महालेखापाल (लेखा व अनुज्ञेयता/ लेखा परीक्षा), महाराष्ट्र-१, मुंबई,
२. महालेखापाल (लेखा व अनुज्ञेयता /लेखा परीक्षा), महाराष्ट्र-२, नागपूर,
३. महासंचालक, यशदा, पुणे.
४. लेखाधिकारी, यशदा, पुणे. (२ जादा प्रतींसह).
६. जिल्हा कोषागार अधिकारी, पुणे.
७. वित्त विभाग (व्यय-४ / अर्थसंकल्प १४), मंत्रालय, मुंबई - ४०० ०३२.
८. अवर सचिव, सामान्य प्रशासन विभाग/कार्यासन क्र.२५, मुंबई - ३२.
९. मा. अ.मु.स. (सेवा), यांचे वरिष्ठ स्वीय सहायक, सामान्य प्रशासन विभाग, मंत्रालय, मुंबई - ३२.
१०. निवड नस्ती.